

قائد تحریک کے فکر و فلسفے سے متاثر ہو کر آج پورے پاکستان سے لوگ ایم کیو ایم میں شامل ہو رہے ہیں۔ اشفاق منگی

ایم کیو ایم ملک میں میرٹ پر نظام قائم کرنے کے لئے کوشاں رہی ہے۔ فیض احمد

کوونٹری میں افطار پارٹی کے ایک اجتماع سے خطاب

لندن۔۔ 6 ستمبر 2009ء

متحدہ قومی موومنٹ کی رابطہ کمیٹی کے رکن اشفاق منگی نے کہا ہے کہ قائد تحریک کے فکر و فلسفے متاثر ہو کر آج پورے پاکستان سے لوگ ایم کیو ایم میں شامل ہو رہے ہیں۔ انہوں نے یہ بات کوونٹری میں افطار پارٹی کے ایک اجتماع سے خطاب کرتے ہوئے کہی۔ افطار پارٹی میں ایم کیو ایم یو کے آرگنائزنگ کمیٹی کے جوائنٹ آرگنائزر فیض احمد، اراکین آرگنائزنگ کمیٹی ہاشم اعظم، ریحان عباسی اور سہیل خانزادہ نے بھی خطاب کیا۔ اجتماع میں کارکنوں اور ہمدردوں نے بڑی تعداد میں شرکت کی جن میں نوجوانوں اور بزرگوں کے علاوہ خواتین بھی شامل تھیں۔ افطار پارٹی سے اپنے خطاب میں رابطہ کمیٹی کے رکن اشفاق منگی نے کہا ہے کہ قائد تحریک ایسے طبقے کی نمائندگی کرتے ہیں جو ہمیشہ سے جاگیرداروں اور وڈیروں کے زیر تسلط رہا ہے۔ یہی وجہ ہے کہ پاکستان کی اسٹیبلشمنٹ قائد تحریک کی جدوجہد سے خوفزدہ رہی ہے اور اس نے ایم کیو ایم پر طرح طرح کے الزامات لگا کر اس کی جدوجہد سے دیگر قومیتوں کو دور رکھا۔ لیکن آج سارے جھوٹے الزامات عوام کے سامنے آگئے ہیں اور قائد تحریک الطاف حسین بھائی کے فکر و فلسفے سے متاثر ہو کر پورے پاکستان سے ایم کیو ایم میں لوگ جوق در جوق شامل ہو رہے ہیں۔

☆☆☆☆☆